

## سازش کے محرکات

ماخوذ کتاب گھر:

محمد اسلم لودھی

یہ گزشتہ برس کی بات ہے جب 5 تا 8 مئی تک بلڈر برگ گروپ کی کانفرنس منعقد ہوئی۔ بلڈر برگ گروپ کے تعارف کیلئے اس کا لوگو ہی کافی ہے جو خطرے کے اس نشان کے نیچے ایک ہاتھ گلوب کو اپنی ہتھیلی پر گھماتا نظر آتا ہے۔ گلوب پر دُنیا کا آدھا حصہ روشن اور آدھا حصہ تاریک ہے جو بذات خود انتہائی ذومعنی ہے۔

بات ہو رہی تھی گزشتہ برس ہونے والی بلڈر برگ گروپ کی کانفرنس کی جو جنوبی جرمن ریاست بیوریا میں ڈونٹ سی ہوٹل میں منعقد ہوئی۔ تو ہین رسالت پر مبنی پہلا خاکہ اسی برس ستمبر کے مہینے میں شائع ہوا۔ بلڈر برگ گروپ کی یہ کانفرنس کتنی اہم تھی اس کا اندازہ اس کے شرکاء کے نام پڑھ کر آپ کو خود ہی ہو جائے گا۔ اس میٹنگ میں مائیکل لیڈین بھی تھا، رچرڈ پرلے اور ولیم لٹی بھی۔ تینوں پاگل پن کی حد تک فاسٹ ہیں اور ان کی یہ خوبی باقاعدہ تصدیق شدہ ہے اور پاملے کیس، یلوکیل جعل سازی کے کیس اور لارڈ کونز یلڈ بلیک کیس میں عدالتی کارروائی بھگت رہے ہیں۔ یہ شخصیات بلڈر برگ گروپ کی تمام کانفرنسوں میں شرکت کرتی ہیں اس امید پر کہ شاید انہیں انتہائی متوقع سزا سے چھٹکارا مل جائے اس کیلئے وہ کچھ بھی کرنے کو تیار ہیں، خاص کر عراق کے حوالے سے تو انتہائی بغض کا اظہار وہ سوائے یہودیوں کے دل جیتنے کے اور کسی چیز کیلئے نہیں کر رہے ہیں۔ جیل سے باہر رہنے کی امید میں یہ تینوں ایران کے خلاف بڑی جنگ کی حمایت میں بالکل جنوبی ہو گئے ہیں۔ دیگر شرکاء میں ڈچ، بلجیم اور ہسپانوی اشرافیہ، ٹاپ بیورو کریٹس اور نیٹو کی اعلیٰ شخصیات بشمول نیٹو کے سیکرٹری جنرل ہاپ ڈی شیفربنس نفیس موجود تھے۔ جو برسلز سے بیوریا صرف اس کانفرنس میں شرکت کیلئے آئے تھے۔ انٹرنیشنل یہودی بیکارر نیمینازاک فلراور روٹھس چایملڈ خاندان کے افراد بھی اس کانفرنس میں موجود تھے اور سابق امریکی وزیر خارجہ اور یہودیوں کے ممتاز رہنما ہنری کسنجر کے بغیر تو شاید یہ کانفرنس منعقد ہی نہ ہوتی۔ بات یہیں ختم نہیں ہوتی، ڈنمارک کی مشہور شخصیت اینڈرزا ایلڈرپ بھی موجود تھے۔ دُنیا کے سب سے طاقتور مرد اور چند خواتین جو بلڈر برگ کانفرنس میں شریک ہوئے انہیں انتہائی سخت سکیورٹی فراہم کی گئی تھی۔ خود بلڈر برگ کی ویب سائٹ کے مطابق بلڈر برگز (بلڈر برگ گروپ کے ارکان) کو انگلستان کی ایم آئی 6، امریکی سی آئی اے، اسرائیلی موساد اور جرمنی کی اسپیشل فورسز

اور سیکرٹ پولیس تحفظ فراہم کرتی ہیں۔ اینڈرزا ایلڈرپ کے بارے میں آپ کو بتاتے چلیں کہ یہ شخص (Danish Oil and

Natural Gas) کا چیئر مین ہے مگر اس سے بھی زیادہ اہم بات یہ ہے کہ یہ شخص ایلڈرپ نامی عورت کا شوہر ہے جو جیلنڈز پوسٹن

اپولیکزن نامی اس پبلی کیشن فرم کی پیجنگ ڈائریکٹر ہے جس نے سب سے پہلے تو ہین رسالت پر مبنی کارٹون شائع کیا تھا۔ بلڈر برگ گروپ

جنگ عظیم دوم کے بعد بنا اور اس کے بنانے والے برطانوی شہزادہ پرنس فلپ (جو قاتل شہزادے کے نام سے معروف ہے) اور نازی ایس ایس ہالینڈ کے پرنس برنارڈ تھے۔ یہ گروپ دُنیا کے مالیاتی بڑوں کی نمائندگی کرتا ہے جو امریکی و برطانوی رہنماؤں کی سرکردگی میں باہم ملتے ہیں اور بڑے اسٹریٹجک معاملات پر مشترک لائحہ عمل تیار کرتے ہیں۔ ایک ہی مثال سے آپ کو بات بآسانی سمجھ میں آ جائے گی کہ بلڈر برگ گروپ والے کن اسٹریٹجک معاملات پر مشترکہ لائحہ عمل طے کرنے کیلئے جمع ہوتے ہیں۔ 1973ء کو سویڈن میں اسٹاک ہوم کے قریب سائلس جو باڈن کے مقام پر ہونے والی بلڈر برگ کی کانفرنس میں رائل ڈچ شیبیل کے 1973ء کے منصوبوں کیلئے مشترکہ طور پر حتمی فیصلے ہوئے۔ یہ منصوبے اکتوبر 1973ء کے مشرق وسطیٰ کی جنگ اور عربوں کی طرف سے تیل کی سپلائی منقطع ہونے کے بعد کی صورتحال سے نمٹنے کیلئے بنائے گئے تھے۔ جاپان اور یورپ کلوٹ کرامر کی ڈالر کو استحکام اور اٹلانٹک مینٹنگ سسٹم کو دوام دینا اس کانفرنس کا اولین مقصد تھا۔

5 مئی 2005ء کو بلڈر برگ گروپ کی کانفرنس کے حوالے سے ویسٹر گریفین نے اپنے آرٹیکل میں لکھا ہے ”اس بات کے ناقابل تردید شواہد موجود ہیں کہ (توہین رسالت پر مبنی) گستاخانہ خاکوں کے ذریعے اشتعال پھیلانے کا منصوبہ اس کانفرنس میں شامل کیا گیا تھا، گریفین کا کہنا تھا کہ ”اس اشتعال کا مقصد واضح تھا، اب تک مسلمان امریکہ، برطانیہ اور اسرائیل کیلئے نفرت کے جذبات رکھتے تھے مگر خاکوں کی اشاعت کے بعد ڈنمارک، ناروے، فرانس اور جرمنی مسلمانوں کی شدید نفرت کا ٹارگٹ بن چکے ہیں۔ یوں سیموئیل پینلسٹن کے تہذیبوں کے تصادم کے نظریے کو ایک حقیقت ثابت کرنے کیلئے راہ ہموار ہو گئی ہے۔ گریفین کے مطابق ”یورپ اب ایران کے خلاف جنگ کرنے کیلئے پہلے کی نسبت زیادہ حمایت فراہم کرنے کی پوزیشن میں آ گیا ہے۔ فلسطین میں جمہوری طریقے سے منتخب ہونے والی قیادت حماس کے حوالے سے یورپ کا وہ رویہ بہت کچھ سمجھا رہا ہے جو اس نے فلسطین کو دی جانے والی تمام امداد روک کر اپنایا ہے۔“

بحوالہ The Muhammad (PBUH) Cartoon Rerniting Europ for Bush war on

Iran by webster griffin)

ویسٹر گریفین نے ایک اور اہم نقطے کی طرف بھی اشارہ کیا ہے، اس کے مطابق شام، ایران اور لبنان میں ڈنمارک کے سفارت خانے جلانے جا چکے ہیں۔ یہ سب اچانک نہیں ہوا بلکہ کرایوں پر بھرتی کئے ہوئے مظاہرین نے یہ سب کچھ کیا تھا۔ بیروت میں اقوام متحدہ کے اہلکاروں نے سی این این کو بتایا کہ ”ہمیں پر تشدد مظاہروں کا پہلے سے علم تھا“ تمام تر صورتحال یورپی عوام کو یہ باور کرانے میں کامیاب ہو گئی ہے کہ مغرب اور مسلم دُنیا کے ساتھ تہذیبوں کا تصادم اب ایک طے شدہ امر بن چکا ہے۔ جرمنی، فرانس، بیلجیئم اور دیگر یورپی ممالک نے 2003ء میں ایران پر حملے کا بش اور بلیئر کا منصوبہ مسترد کر دیا تھا۔ اسی وقت سے امریکی و برطانوی اٹلانٹک انٹیلی جنس یورپی حکمرانوں کو سبق سکھانے کا تہیہ کر چکی تھی۔ جرمنی چانسلر شیر وڈر کی جگہ مسز مرکل لائی گئیں جو وال اسٹریٹ اور سٹی آف لندن کی کٹھ پتلی ہیں۔ فرانس میں صدر شیراک سے یورپی یونین کا آئین تسلیم کرانے جیسی غلطی کرا کے ان کی صدارت کو انتہائی کمزور کر دیا گیا۔ صدر شیراک اس حالت پر پہنچ گئے ہیں کہ انہوں نے ایران کے خلاف ایٹمی ہتھیار استعمال کرنے تک دھمکی دے دی ہے۔ یہ وہی شیراک تھے جو 2003ء میں

ایران پر پش و بلیئر حملے کے سب سے بڑے مخالف تھے اور صرف اکیلے شیراک کی مخالفت حملہ رکوانے کی اکلوتی وجہ قرار دی جاسکتی ہے۔ اب وہ دن گئے کہ جب صدر شیراک تہذیبوں کے تصادم کے نظریے کے پرزور مخالف سمجھے جاتے تھے (بحوالہ: ویسٹر گریفین، ایضاً) جیلنڈر پوسٹن نامی ڈنمارک کے اخبار میں توہین آمیز خاکوں کا چھپنا کوئی ایسی غلطی نہیں جو نادانستہ طور پر سرزد ہوئی۔ یہ ایک گہری سازش ہے مسلمانوں کو گھیرنے کی۔ ایسے میں سوال یہ پیدا ہوتا ہے کہ مسلمان وہ کون سا راستہ اختیار کریں جو اپنے اثر کے لحاظ سے موثر ترین اور رد عمل کے لحاظ سے اینٹ کے جواب میں پتھر ہو۔ اکثر یہی جواب سننے میں آئے گا کہ مسلمان سوائے چیخنے چلانے کے اور کربھی کیا سکتے ہیں، نہیں ایسا ہرگز نہیں، مسلمانوں کے پاس ایک دو نہیں کئی ہتھیار ہیں جن کا بہترین استعمال ہی ڈنمارک کے اخبار سے شروع ہونے والی خباث بھری سازش کا جواب ہے۔ ان میں سے ایک ہتھیار وہ ہے جس کے استعمال کا ملائیشیا کے سابق وزیر اعظم مہاتیر نے کچھ عرصہ قبل مشورہ دیا تھا۔ مہاتیر محمد کا کہنا تھا ”اب گلے شکوے کرنے کا وقت گزر چکا ہے وہ وقت آچکا ہے کہ ”ڈالر“ کو دفن کر دیا جائے“۔ مہاتیر کا یہ مشورہ ان کی دورانیشی کا منہ بولتا ثبوت ہے۔ حقیقی رہنما آنے والے حالات کو پہلے سے ہی بھانپ لیتے ہیں۔ گریفین کے الفاظ میں ڈالر کا گرنا ہی انٹرنیشنل مانیٹری فنڈ (IMF) اور ولفوٹز کے ورلڈ بینک کا گر جانا ہے جو دنیا بھر کی سازشوں کو پروان چڑھانے کیلئے عظیم ترین انجمنوں کا کام کر رہے ہیں۔

☆☆☆☆☆☆☆☆